

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీమదణ్ణయార్య కృతిషు  
॥ ఆచార్యవింశతిః ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

## ॥ ఆచార్యవింశతిః ॥

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవరోఽయే సన్నిధత్తాం సదా హృది ॥

సహ రమయా ముకుందమపి సూత్రవతీదయితం  
శతరిపునాథపంకరుహలోచనదాశరథీన్ ।  
హృది కలయామి యామునమునీశ్వర పూర్ణయతి-  
ప్రవరముఖాన్ సమం మమ గురూనపి తద్గురుభిః ॥ 1 ॥

అధిగతసప్తథే మహితభూమ్ని గురుప్రవరే  
ప్రథయతి యత్ర నవ్యకరుణారసవర్షకతాం ।  
భజతి సరస్వతీ బహుళతాం నిగమాంతగురో-  
స్స భవతు వాదిహాంసజలదో మమ సత్ఫలదః ॥ 2 ॥

అమృతరసప్రదాననిపుణో నిజపాదజుషాం  
విబుధగుణోపభోగఘటనార్హకలాలావిభవః ।  
కరిభయదస్థిర్ద్విజపతిర్నిగమాంతగురు-  
ర్నుదతు మమాంతరం సపది సంతమసం మహసా ॥ 3 ॥

నిజమతిమంధభూమిధరఘాతపరిక్షుభితా-  
న్నిగమమహార్ణవాత్ ప్రపదనాభిధయా సుధయా ।  
సముదితయా ముదం వ్యధిత యో విబుధవ్రతతే-  
ర్గురుతిలకస్య తస్య రుచిరాం రచయామి నుతిం ॥ 4 ॥

క్వ భువనసర్వలంఘిమహిమా నిగమాంతగురుః  
క్వ పునరహం మితంపచకథాపథజాంఘికధీః ।

అపి తు సరస్వతీ మమ నునూషతి ధూతభయా  
తదపి తదీయదివ్యకరుణాపరిణాహబలాత్ || 5 ||

మృదితసితోర్ధ్వపుండ్రముపవీతశిఖారుచిరం  
హృదయతతోపలక్ష్యతులసీ నశినాక్షసరం |  
రథపదకంబుబింబపరిచుంబిభుజద్వితయం  
ధృతధవలాంశుకం హృది భజే నిగమాంతగురుం || 6 ||

వివిధకథావిధూతపరిపంథిఘటామకుటీ  
తటవిలుతన్మణీఘృణిసముజ్జ్వలపాదనఖః |  
గగనపరీపతత్సురధునీమహానీయర్చురీ  
ప్రతిభటసూక్తిరస్తు శుభదో నిగమాంతగురుః || 7 ||

అధిగతరంగపుంగవపదత్రచరిత్రసుధా-  
శృరరిపుఖారతీసహజసౌరభసారభృతః |  
యతినృపతిప్రబంధతతిబంధురగంధజుషః  
కథకధురంధరోక్తినికరా మమ భాంతు హృది || 8 ||

క్వచన మరందబిందులహరీవహరీతిజుషః  
క్వచన సుధార్చురీసహచరీకరణప్రవణాః |  
క్వచిదుపకల్పయంత్యమరసింధుతరంగఘటా  
ఘుముఘుమితానుగాః పరిణతీర్గురుసింహగిరః || 9 ||

విబుధనిషేవితా వివిధ తీర్థగణాధ్యుషితా  
విమలరసోల్బణా విహితవిష్ణుపదానుగతిః |  
ప్రకటితహంసమత్యక్తమతాద్యవతారశతా  
జగతి సరస్వతీ జయతి వేంకటనాథగురోః || 10 ||

జలధిసుతాపదాంగదర్పులజ్జలితానుగతా  
విధివనితాశతాంగహయహేషితగర్వముషః |

మదనధనుర్గుణక్వణనమంధరమానభిదో  
జగతి జయంత్యమీ గురుపురందరసూక్తిర్మురాః || 11 ||

అపి పునరల్పజల్పమరవిందభవస్య శిశో-  
రపి కలభాషితానవిగణయ్య పతిర్జగతాం |  
కలయతి యద్వచాంసి కలశాబ్ధిసుతాసహిత-  
స్తమహముపాసిషీయ నియతో నిగమాంతగురుం || 12 ||

సముదితసద్గుణాం మృదుపదాం శుభవృత్తజుషం  
విలసదలంకృతిం కృతిమవేక్ష్య ఫణిప్రవరః |  
నిగమశిఖాగురోర్నిజశిరశ్చలనచ్ఛలతో  
భ్రమయతి మౌళిరత్నమయమంగళదీపగణం || 13 ||

మధుసహాయుధ్వనే నవఫలద్రవమానముషే  
సహజనుషే సుధారసర్మురీలహరీవితతేః |  
నిగమశిఖాగురోర్నియమితాన్యవచఃస్థితయే  
కవనకలావిలాసకలానాభ్యుదయాయ నమః || 14 ||

దళతి చ శంకరస్య గళతి ద్రుహిణస్య మతం  
స్ఫుటతి తథా తథాగతకథా శతథా వితథా |  
భవతి భిదేలిమా సపది కాణభుజీ ఫణితి-  
ర్జగతి విజృంభితే కథకసింహమహానినదే || 15 ||

పటుతరతర్కకర్కశనఖాంకురనిర్దలిత-  
ద్విషదిభమౌళిమండలవినిర్గల్గితైర్మణిభిః |  
దిశి దిశి యద్యశోభిరతనూభిరశోభి జగత్  
కథముపయాతి నైష కవితార్కికసింహపదం || 16 ||

జనిజనితోపతాపహరణం శరణం భజతా-  
మతిమతికర్మనర్మసదనం సదనంతగుణం |

మధుమధురోక్తిముల్లసదయం సదయం హృదయ  
శ్రయ తనయం విరక్తికమనం తమనంతగురోః || 17 ||

భవనభవనం వాచాం ప్రాచాం ఫణిద్రుహిణాంఘ్రిదృ-  
క్కపిలకణభుక్తంత్రస్వాతంత్ర్యకేశికలాస్పదం |  
కమలవిభవాస్థానం గంధర్వకంధరమందురా  
ఫణిగిరిపతేర్ఘ్ంటాంశో నస్స పాతు కృపాంబుధిః || 18 ||

నౌమి శ్రీమంతమంతర్ముఖముఖరహాయగ్రీవహేషావిశేష-  
ప్రక్షుభ్యద్వైరివిద్వత్ ప్రణమిత మకుటీరాజినిరాజితాంఘ్రిం |  
ప్రాతస్త్యాంభోజపాళీగళితమధుర్ఘరీమాధురీధుర్వవాణీ  
శ్రేణీభవ్యప్రచారం ఫణిధరణిధరాధీశఘంతావతారం || 19 ||

నిగమాచలోన్నతగతిర్నిర్ధూతహారణ్యనిజనఖరవృత్తిః |  
ప్రహ్లాదసరసహృదయః పాయాతోఽప్యోగమాంతగురుసింహాః || 20 ||

కవితార్కికకంఠీరవచరణాబ్జం బిభృత మౌళిభాగేషు |  
విలసతు వస్సార్వజ్ఞ్యం విబుధజనాస్సర్వమంగలోల్లసితం || 21 ||

ఇతి బుక్కపట్టణకులాంబుధీందునా  
తనయేన తా తగురువేంకటాంబయోః |  
పదవాక్యమానపదవిపటీయసా  
కృతిరణ్ణయార్యవిదుషా వినిర్మితా || 22 ||

|| ఇతి ఆచార్యవింశతిః సంపూర్ణా ||

కవితార్కికసింహాయ కల్యాణగుణశాలినే |  
శ్రీమతే వేంకటేశాయ వేదాంత గురవే నమః ||